

மைலோ, பாடசாலை மட்ட ரக்பி விளையாட்டுக்கான 25 ஆண்டு கால ஆதரவினைக் கொண்டாடுகின்றது நாட்டின் ரக்பி நட்சத்திரங்களை ஒன்றுதிரட்டும் வகையில் 'Legends Rugby Showdown' சிநேகபூர்வ ரக்பி போட்டி

ரக்பி ரசிகர்களுக்கு மறக்கத் தகாத அனுபவமாக, மைலோவின் 25 ஆண்டு நிறைவுக்கான 'Legends Rugby Showdown' அமையவுள்ளது. “ஆண்டிற்கான விளையாட்டு” எனக் கணிப்பிடக்கூடியதாக 25 பாடசாலை மட்ட ரக்பி நட்சத்திரங்கள், மற்றும் அணித் தலைவர்கள் என முன்னைய “மைலோ ஜனாதிபதி வெற்றிக்கிண்ண” ரக்பி சுற்றுப்போட்டிகளில் பெயர்பெற்ற வீரர்கள் ஒன்றுதிரண்டு, நேருக்கு நேர் முகங்கொடுக்கும் சிநேகபூர்வமான பந்தயமொன்றில் பங்குபற்றி, பாடசாலை மட்ட ரக்பி விளையாட்டுகளுக்கான மைலோவின் 25 ஆண்டு கால அணுசரணைக்கான கௌரவத்தை வழங்கவுள்ளது. இலங்கையின் பாடசாலைக்கு அடையிலான உதைபந்து, காற்பந்துக் கழகம், கல்வி அமைச்சு, மற்றும் நெஸ்லே நிறுவனம் இணைந்து ஏற்பாடு செய்துள்ள இந்நிகழ்வு, பாடசாலை மட்ட ரக்பி வரலாற்றில் முதன் முறையாக நடைபெறவுள்ள தனித்துவமான நிகழ்வாகக் கருதப்படுகின்றது.

ரக்பி நட்சத்திரங்கள் 'Milo Whites' மற்றும் 'Milo Greens' என இரு அணிகளை அமைத்து, இப்போட்டியில் மோதுள்ளனர். இலங்கையில் ரக்பி விளையாட்டில் மிகச் சிறந்த மத்தியஸ்தராகத் திகழும் டில்ரோய் பெர்னாண்டோ அவர்கள் இப்போட்டிக்கு மத்தியஸ்தராகச் செயற்படவுள்ளதுடன், இந்த ஆண்டு 'மைலோ ஜனாதிபதி வெற்றிக்கிண்ண ரக்பி சுற்றுப்போட்டியின்' திரைநீக்கியாகவும் இது அமையவுள்ளது.

நெஸ்லே நிறுவனத்தின் பான வகை உற்பத்திப் பிரிவின் பிரதித் தலைமை அதிகாரியான நோர்மன் கன்னங்கர அவர்கள் இது தொடர்பில் கூறும் போது, “ரக்பி விளையாட்டில் தீவிர ஆர்வத்தையும், நேசத்தையும் கொண்டுள்ளவர்களுக்கு இது மறக்க முடியாத ஒரு நிகழ்வாக மாறவுள்ளது. பாடசாலை மட்ட ரக்பி விளையாட்டில் நாம் 25 ஆவது ஆண்டு நிறைவைக் கொண்டாடும் இத்திருணத்தில், இதை விடவும் சிறப்பான வழியில் அல்லது கவரும் வழியில் கொண்டாட்டத்திற்கான மாற்று ஏற்பாட்டை மேற்கொள்ள முடியும் என நாம் கருதவில்லை. ‘வெற்றி உணர்வுக்கு உந்துசக்தியளிப்பதே’ எப்போதும் எமது குறிக்கோளாக அமைந்துள்ளதுடன், எமது ரக்பி நட்சத்திரங்கள் தாங்கள் விளையாடிய காலங்களில் எவ்வாறு திறமையுடன் ஆடினர் என்பதைக் காண்பித்து, எமது இளம் ரக்பி திறமைசாலிகளை ஊக்குவிப்பதற்கு இதை விடவும் சிறப்பான வழி எதுவும் கிடையாது. இந்த 25 ஆவது ஆண்டு நிறைவுப் போட்டியானது, கடந்த 25 ஆண்டுகளில் ரக்பி நட்சத்திரங்களை வளர்ப்பதற்கு எவ்வாறு நாம் உதவியுள்ளோம் என்பதைக் காண்பிப்பது மட்டுமன்றி, இன்னும் எத்தனையோ தலைமுறை தலைமுறையாக, ரக்பி வீரர்களின் குறிக்கோள்களையும், நலனையும் வளப்படுத்துவது தொடர்பில் நாம் தொடர்ச்சியாக வெளிப்படுத்தி வருகின்ற அர்ப்பணிப்புடனான ஈடுபாட்டையும் காண்பிக்கின்றது,” என்று குறிப்பிட்டார்.

மைலோ ரக்பியின் 25 ஆண்டு நிறைவு கொண்டாட்டங்களின் முன்னேற்பாடாக, Rugby Showdown போட்டியில் ஆடவுள்ள வீரர்கள், அணியின் உற்சாக உணர்வின் மதிப்பினை ஊக்குவிப்பதற்காக மைலோவுடன் கைகோர்க்கவுள்ளனர். '#TeamMakesMe' என்ற தொனிப்பொருளின் கீழ், களத்தில் தமது மிகச் சிறந்த தருணங்களையும், சவால்களையும் நினைவுபடுத்தும் குறும் வீடியோ நாடாக்களின் தொடர்ச்சியான பதிவுகளை சமூக ஊடகம், வானொலி மற்றும் தொலைக்காட்சி ஊடக ஏனையவர்களுடன் பகிர்ந்து கொள்ளவுள்ளனர்.

இப்போட்டியின் விறுவிறுப்பை அதிகரிக்கச் செய்யும் வகையில், ரக்பி ரசிகர்கள் தாம் விரும்பும் வீரருக்கு தமது வாக்கினை அளிப்பதற்கு இடமளிக்கும் வாக்களிப்பு app ஒன்றையும் மைலோ அறிமுகப்படுத்தவுள்ளது. இலங்கையில் மைலோவின் முகநூல் (Facebook) பக்கமான www.facebook.com/MiloSriLanka மற்றும் 0777 680077 என்ற இலக்கத்திற்கு குறுஞ்செய்தி (SMS) அனுப்புவதன் மூலமாக மேற்குறிப்பிட்ட app இனை அடையப்பெற முடியும்.

மிகவும் ஆவலுடன் எதிர்பார்க்கப்படுகின்ற இந்த நிகழ்வு, 2017 ஜூன் 24 ஆம் திகதியன்று குதிரைத்திடல் (Racecourse) மைதானத்தில் பி.பி 5.00 மணி முதல் இடம்பெறவுள்ளது.

நெஸ்லே நிறுவனத்தின் மிகவும் பிரபலமான பான வகை உற்பத்தியான மைலோ, மூன்று தசாப்தங்களுக்கும் மேலாக அடிமட்டத்தில் பாடசாலை விளையாட்டு நிகழ்வுகளுக்கு ஆதரவளிப்பதில் முன்னின்று செயற்பட்டு வந்துள்ளது. உள்நாட்டில், கிட்டத்தட்ட 20,000 வரையான பாற்பண்ணையாளர்களிடமிருந்து சேகரிக்கப்படுகின்ற புத்தம்புதி, உயர் தரம் கொண்ட பாலை உபயோகித்து தயாரிக்கப்படுகின்ற மைலோ, மகத்தான சொக்கிலேற்று மோல்ற்று சுவையை வழங்குவதற்கு, பொற்செழுமை மிக்க மோல்ற்று மற்றும் மிகச் சிறந்த கொக்கோ விதைகளிலிருந்து பெறப்படுகின்ற கொக்கோ ஆகியவற்றையும் மூலப்பொருட்களாகக் கொண்டுள்ளது.

அணியில் இடம்பெற்றுள்ள ரக்பி நட்சத்திரங்கள்

Milo Whites

- சஞ்சீவ அபேகுணவர்த்தன, புனித பீற்றர்ஸ் கல்லூரி 1995 ஆம் ஆண்டு அணித் தலைவர்
- வஜிர ஹேவகே, இசிப்பத்தன கல்லூரியின் 1997 ஆம் ஆண்டு அணித் தலைவர்
- ஜானக டி சில்வா, இசிப்பத்தன கல்லூரியின் 1999 ஆம் ஆண்டு அணி உப தலைவர்
- ரங்க பெரேரா, இசிப்பத்தன கல்லூரியின் 2001 ஆம் ஆண்டு அணித் தலைவர்
- தினேஷ் சிறிவிமல, கிங்ஸ்வூட் கல்லூரியின் 2003 ஆம் ஆண்டு அணித் தலைவர்
- எரந்த வீரக்கொடி, கிங்ஸ்வூட் கல்லூரியின் 2005 ஆம் ஆண்டு அணித் தலைவர்
- ஷானக குணசேகர, புனித பீற்றர்ஸ் கல்லூரி 2007 ஆம் ஆண்டு அணி உப தலைவர்
- ஜனிக் ஜெயசூரிய, புனித தோமையர் கல்லூரியின் 2009 ஆம் ஆண்டு அணி உப தலைவர்
- துமிந்த ஆட்டிகல, நோயல் கல்லூரியின் 2010 ஆம் ஆண்டு அணித் தலைவர்
- முராட் ரம்ஸீன், திருத்துவக் கல்லூரியின் 2011 ஆம் ஆண்டு அணித் தலைவர்
- கெவின் சீஜேர்ட்ஸ், வெஸ்லி கல்லூரியின் 2013 ஆம் ஆண்டு அணி உப தலைவர்
- லசிந்து கருணாதிலக, விஞ்ஞானக் கல்லூரியின் 2015 ஆம் ஆண்டு அணித் தலைவர்

Milo Greens

- பந்துல மல்லிகாராச்சி, இசிப்பத்தன கல்லூரியின் 1996 ஆம் ஆண்டு அணித் தலைவர்
- வினோத் குருபணவெல, தேர்ஸ்டன் கல்லூரியின் 1998 ஆம் ஆண்டு உப தலைவர்
- ஷாமர விதரனகே, கிங்ஸ்வூட் கல்லூரியின் 2000 ஆம் ஆண்டு அணித் தலைவர்
- ஸுல்கி ஹமீத், நோயல் கல்லூரியின் 2002 ஆம் ஆண்டு அணித் தலைவர்
- பாசில் மரிஜா, கிங்ஸ்வூட் கல்லூரியின் 2004 ஆம் ஆண்டு அணித் தலைவர்
- ஹரேந்திர ஆரியவன்ச, புனித பீற்றர்ஸ் கல்லூரியின் 2006 ஆம் ஆண்டு அணித் தலைவர்
- பூர்ணக தெல்பசித்திர, புனித பீற்றர்ஸ் கல்லூரியின் 2008 ஆம் ஆண்டு அணித் தலைவர்
- கீத் குருசிங்க, புனித பீற்றர்ஸ் கல்லூரியின் 2010 ஆம் ஆண்டு அணித் தலைவர்
- ஷெனால் டயஸ், இசிப்பத்தன கல்லூரியின் 2012 ஆம் ஆண்டு உப தலைவர்
- செனால் தீலக, இசிப்பத்தன கல்லூரியின் 2014 ஆம் ஆண்டு அணித் தலைவர்
- குஷான் இந்துனில், இசிப்பத்தன கல்லூரியின் 2016 ஆம் ஆண்டு அணித் தலைவர்

போட்டி மத்தியஸ்தர்

- டில்ரோய் பெர்னாண்டோ